



2000 - يىلى 1 - ئاي

35 - سان

گېرمانىيەدە نەشر قىلىندى

Eastern Turkistan
Information Center

ئۇچقۇن



ھەپتىلىك سىياسىي - ئىلمىي
گېزىت

گېزىتىمىز 1999 - يىلى
3 - ئاينىڭ 15 - كۈنىدىن
ئېتىبارەن نەشر قىلىنماقتا

★ پىكىردە، سۆزدە، ئىشتە بىرلىك ★

خوتەندە

تۇتقۇن ۋە قىرغىنچىلىق داۋام قىلماقتا

يارلىنىپ دوختۇرخانىدا ئۆلگەن ۋە تۈرمىلەردە قىيىن - قىستاق دەستىدىن ئۆلۈپ كەتكەنلەر 71 نەپەر بولۇپ، بۇلارنىڭ جەسىدى ئانىلىسىگە قايتۇرۇپ بېرىلمەي، كېرىيە ئەمگەك بىلەن ئۆزگەرتىش مەيدانىغا كۆمۈۋېتىلگەن. مۇخبىرىمىزنىڭ خەۋىرىدە، نۆۋەتتە كوممۇنىست خىتاي ھۆكۈمىتىنىڭ خوتەن رايونىدا تۇتقۇن قىلىش ۋە ئۆلتۈرۈش ھەرىكىتىنى ئىزچىل ھالدا داۋاملاشتۇرۇۋاتقانلىقى بايان قىلىندى.

ئۆز مۇخبىرىمىز ئۇچقۇننىڭ 1 - ئاينىڭ 13 - كۈنى خىتايىنىڭ ئىچكى ھۆججەتلىرىگە ئاساسلىنىپ تۇرۇپ ۋە تەندىن بىۋاسىتە يوللىغان خەۋىرىگە قارىغاندا، 99 - يىلى 9 - ئايدىن بۇيان خوتەن رايونىدا خىتاي ھۆكۈمىتى، « مىللى بۆلگۈنچى، قانۇنسىز دىنى ئۇنسۇر » دىگەن نام بىلەن جەمئىي 917 نەپەر كىشىنى رەسمىي قولغا ئالغان، بۇنىڭ ئىچىدە « كۈرەش شايكىسى بىلەن مۇناسىۋىتى بار » دەپ قولغا ئېلىنغانلار 668 نەپەر، قولغا ئېلىنغانلارنىڭ ئىچىدە

« شەرقىي تۈركىستان ئىنفورماتسىيون مەركىزى »

رامازاندا گېرمانىيەنىڭ ھەرقايسى شەھەرلىرىدىكى تۈرك جەمئىيەتلىرىدە 26 قېتىم دوكلات بەردى

ئۆز مۇخبىرىمىز خەۋىرى: مەركىزى نورگىنى گېرمانىيەنىڭ مىونخەن شەھىرىدىكى « شەرقىي تۈركىستان ئىنفورماتسىيون مەركىزى »، 99 - يىللىق مۇبارەك رامازان ئېيىدىن پايدىلىنىپ گېرمانىيەدىكى مۇسۇلمان خەلقلەرگە كوممۇنىست خىتاي ھاكىمىيىتىنىڭ شەرقىي تۈركىستان خەلقىگە سېلىۋاتقان زۇلۇملىرىنى ئاڭلىتىش مەقسىدىدە رامازان ھارپىسىدا مەخسۇس 2 دوكلات بېرىش ئۈمىدىگە تەشكىللىگەن ئىدى. شەرقىي تۈركىستان ئىنفورماتسىيون مەركىزى « نىڭ رەئىسى ئابدۇجېلىل قاراقاشنىڭ رىياسەتچىلىكىدە قۇرۇلغان بۇ ئىككى نۆمەك، دۇنيادا 220 مىڭ ئەزاسى بولغان يۇرۇپادىكى ئەڭ چوڭ مۇسۇلمان تەشكىلاتى - « مىللى كۆرۈش » تەشكىلاتىنىڭ بىۋاسىتە ئورۇنلاشتۇرۇشى ۋە تۈزۈپ بەرگەن پۈرۈگراممىسىغا ئاساسەن، مەزكۇر تەشكىلاتنىڭ مىونخەن، بېرىن، خانوفەر، ھامبۇرگ شتوتگارت، كارلشۈۋە قاتارلىق شەھەرلىرىدىكى 26 شۆبە جەمئىيىتىدە 26 قېتىم مەخسۇس دوكلات بېرىپ، 1 - ئاينىڭ 4 - كۈنى مىونخەنغا قايتىپ كەلدى، دوكلاتنى ئاڭلىغۇچى تۈرك قېرىنداشلىرىمىزنىڭ ئومومى سانى 25 مىڭ ئادەم قېتىمدىن ئاشتى، بۇجەرياندا دوكلات بېرىش ئۈمىكى مەخسۇس ماشىنا بىلەن 5 مىڭ كىلومېتىردىن ئارتۇق يول يۈردى. (داۋامى 2 - بەتتە)

ۋەھشى خىتاي ساقچىلىرى بىر ئائىلىلىك

ئۇيغۇرنى پۈتۈنلەي قىرىپ تاشلىدى

ئۆز مۇخبىرىمىز ئابدۇللا پامىرنىڭ ۋە تەندىن بىۋاسىتە بەرگەن خەۋىرىگە قارىغاندا، 99 - يىلى 11 - ئاينىڭ 2 - كۈنى قانخور خىتاي ساقچىلىرى كېرىيە ناھىيىسىنىڭ قارا قىر يېزىسىدىكى ئۇيغۇر دېھقان ئالىم قۇرباننىڭ ئۆيىگە باستۇرۇپ كىرىپ، ئالىم قۇرباننىڭ ئايالى ئارزىگۈلىنى، 14 ياشلىق ئوغلى ئابدۇلپېتىنى ۋە 8 ياشلىق قىزى گۈلجامالىنى ئىنسان قېلىپىدىن چىققان ۋەھشى ئۇسۇللار بىلەن ئۇرۇپ ئۆلتۈرۈۋەتكەن. (تەپسىلاتى 3 - بەتتە)



ۋەھشى خىتاي ئەسكەرلىرى تەرىپىدىن قانخورلارغا ئۆلتۈرۈلگەن ئانا - ئاياللار: (سولدىن ئوڭغا) ئارزىگۈل قۇربان، ئالىم قۇربان، ئابدۇلپېتىنى قۇربان، ئالىم گۈلجامال قۇربان، ئالىم نۆۋەتتە كېرىيە خەلق ناھىيىسى ھالدا چۈشكەن ئۆيى ئائىلىلىك ئانا - ئاياللار بۇچۇن قان سېلىنماقتا.

ئۆمۈر ھاجىغا سەپەر قىلغان 400 دىن ئارتۇق ئۇيغۇر بېيجىڭدا قاتتىق ۋەيرانچىلىققا ئۇچرىدى

ئۆز مۇخبىرىمىز ئابدۇللا پامىرنىڭ ۋە تەندىن بىۋاسىتە بەرگەن خەۋىرىگە ئاساسلانغاندا، 99 - يىلى 11 - ئايدىن ئېتىبارەن شەرقىي تۈركىستاندىكى خىتاي دائىرلىرى ئۇيغۇرلارنىڭ ئۆمۈر ھاجى قىلىشىنى توسۇش ئۈچۈن بىر قاتار چەكلەش تەدبىرلىرىنى يولغا قويغان. (داۋامى 3 - بەتتە)

14 نەپەر بىگۇناھ تالىپنىڭ ئېچىنىشلىق ئاقىۋىتى

ئۆز مۇخبىرىمىز ئۇچقۇننىڭ 1 - ئاينىڭ 9 - كۈنى ۋە تەندىن بىۋاسىتە يوللىغان ناخىباراتىغا ئاساسلانغاندا، يېقىندا قاراقاش ناھىيىسىنىڭ قاراساي يېزىسىدا ئولتۇرۇشلۇق 14 نەپەر ياش تالىپ، خىتاي ھۆكۈمىتىنىڭ بىلىپ قېلىپ جازالىشىدىن قورقۇپ، يېزىدىن 18 كىلومېتىر يىراقلىقتىكى ئادىمىزاتسىز قۇملۇققا پىيادە بېرىپ، بۇيەردە دىنى ئىبادەت ۋە سۆھبەت ئېلىپ بېرىۋاتقاندا، ھۆكۈمەتنىڭ شۇ يېزىغا ئورۇنلاشتۇرۇپ قويغان بىر پايلاقچىسى بۇنىڭدىن خەۋەر تېپىپ قېلىپ دەرھال شۇ ئەتراپتىكى قوراللىق ساقچى قىسىملىرىغا مەلۇم قىلغان، نەتىجىدە 7 نەپەر قوراللىق ساقچى قۇملۇققا باستۇرۇپ كىرىپ ھېلىقى 14 نەپەر تالىپنى ئىبادەت قىلىپ ئولتۇرغان يېرىدىلا تۇتۇلغان ۋە ئۇلارنى ئالدىغا سېلىپ يالاپ ئېلىپ ماڭغان. قۇملۇقتا كېتىۋاتقاندا قوراللىق ساقچىلارنىڭ ئۆزلىرىگە تۇتقان قوپال مۇئامىلىسىدىن قاتتىق غەزەپلەنگەن 14 نەپەر تالىپ، ئۆزلىرىنى ئېلىپ كېتىۋاتقان 7 نەپەر ساقچىغا تۇيۇقسىز ھۇجۇم قىلىپ، ئۇلارنى تاياق - توقماقلار بىلەن ئۇرۇپ يىقىتىپ، ھەممىسىنىڭ قوراللىق تارتىۋالغان، بۇجەرياندا 2 نەپەر ساقچى قېچىپ كەتكەن. (داۋامى 4 - بەتتە)

« شەرقىي تۈركىستان ئىنفورماتسىيون مەركىزى » رامازان جەريانىدا 26 قېتىم دوكلات بەردى

(بېشى 1 - بەتتە) « شەرقىي تۈركىستان ئىنفورماتسىيون مەركىزى » تەرىپىدىن نەشىر قىلىنىۋاتقان « ئۇچقۇن » ھەپتىلىك گېزىتىنىڭ مەسئۇلى ۋە باش تەھرىرى پەرىھات يورۇڭقاش، « ئۇچقۇن » گېزىتىنىڭ نەزەرىيە پەنلەر بۆلۈمى مەسئۇلى تەھرىرى تۇرغۇنجان ئالاۋۇدۇن، « شەرقىي تۈركىستان ئىنفورماتسىيون مەركىزى » نىڭ تەشۋىقات خادىملىرىدىن يۈسۈپجان ۋە ئەخمەتجانلاردىن تەركىپ تاپقان دوكلات بېرىش ئۆمىكى پۈتۈن گېرمانىيەنى ئايلىنىپ يۈرۈپ دوكلات بېرىش جەريانىدا، بارغانلا يېرىدە « مىللى كۈرۈش تەشكىلاتى » غا تەۋە شۈبە تەشكىلاتلارنىڭ قىزغىن قارشى ئېلىشىغا مۇيەسسەر بولدى، بۇ تەشكىلاتلارغا نەزا تۈرك جامائىتى شەرقىي تۈركىستان ئۆمىكىنىڭ شەرقىي تۈركىستان ئۆمىكى ۋەزىيىتى ھەققىدە بەرگەن دوكلاتىنى زور قىزىقىش ۋە ھاياجان ئىچىدە ئاڭلىدى. ئۇيغۇرلار دوكلات بېرىش جەريانىدا، يازما دوكلاتقا بىرلەشتۈرۈپ، كوممۇنىست خىتاي ھاكىمىيىتىنىڭ شەرقىي تۈركىستاندىكى ھەرقايسى ساھەلىرىگە قارىتا يۈرگۈزۈۋاتقان زۇلۇم ۋە بېسىم سىياسەتلىرى نامايەن قىلىنغان فوتو - سۈرەتلەرنى ۋە سىنالىغۇ كاسپىللىرىنى كۆرسۈتۈپ، دوكلاتنىڭ تەسىرچانلىقىنى يەنىمۇ ئاشۇرۇشقا تىرىشتى، شۇنداقلا ئۇلار دوكلات جەريانىدا تۈرك جامائىتىنىڭ شەرقىي تۈركىستان ھەققىدە سورىغان تۈرلۈك سوئاللىرىغا نەستايىدىللىق بىلەن جاۋاب بەردى.

بولۇپمۇ ئالاھىدە تىلغا ئېلىشقا نەزىرىدىن ئۆتكۈزۈلگەن شۇ بولدىكى، ئۇيغۇرلاردىن تەركىپ تاپقان دوكلات بېرىش ئۆمىكى 1 - ئاينىڭ 1 - كۈنى گېرمانىيەنىڭ شىتۇتگارت شەھىرىگە يېتىپ بارغاندا، شۇ كۈنى تۈركىيەدىن بۇ شەھەردىكى تۈرك جامائىتىدىن ھاھىر ھال سوراش ئۈچۈن كەلگەن تۈركىيە پارلامېنتىنىڭ نەزالىرىدىن يەھيا ناتمان، نەيۈپ پاستا، فارۇق چېلىك ئەپەندىلەر بىلەن كۆرۈشۈش پۇرسىتىگە ئىگە بولدى. كۆرۈشۈش جەريانىدا، تۈركىيەدىكى « يەزىلەت پارتىيىسى » غا مەنسۇپ بولغان بۇ 3 نەپەر پارلامېنت ئەزاسى، دوكلات بېرىش ئۆمىكىدىكىلەردىن، شەرقىي تۈركىستاننىڭ نۆۋەتتىكى سىياسى ۋەزىيىتى ھەققىدە تەپسىلى مەلۇمات ئالدى ھەمدە شەرقىي تۈركىستان مەسئۇلىنى تۈركىيە پارلامېنتىدا بىۋاسىتە ئوتتۇرىغا قويۇش ئۈچۈن تىرىشچانلىق كۆرسۈتىدىغانلىقىنى بىلدۈرۈشتى. كۆرۈشۈشتىن كېيىن پارلامېنت ئەزالىرىدىن فارۇق چېلىك ئەپەندى ئۇيغۇر دوكلات بېرىش ئۆمىكىنىڭ نەزالىرىغا ھەمرا بولۇپ بىرقانچە شۈبە جەمئىيەتكە بىرگە باردى ۋە بۇ جەمئىيەتلەردە مەخسۇس ئۇيغۇرلار مەسئۇلى ھەققىدە سۆز قىلىپ، گېرمانىيەدە ياشاۋاتقان تۈرك جامائىتىدىن شەرقىي تۈركىستانلىق دىن ۋە قان قېرىنداشلىرىنىڭ كوممۇنىست خىتايىنىڭ زۇلۇمدىن قۇتۇلۇش ئۈچۈن ئېلىپ بېرىۋاتقان ھەققانى كۈرەشلىرىنى قوللاپ - قۇۋەتلەشكە ۋە يۇرۇپادا پائالىيەت ئېلىپ بېرىۋاتقان ئۇيغۇر تەشكىلاتلىرىنى ماددى ۋە مەنىۋى جەھەتتىن قوللاپ - قۇۋەتلەشكە چاقىردى.

بۇقېتىم ئۇيغۇرلاردىن تەشكىللەنگەن رامازانلىق دوكلات بېرىش ئۆمىكىنىڭ تۈرك تىلىدا ھازىرلاپ سۇنغان يازما دوكلاتى جەمئى 5 قىسىمدىن تەركىپ تاپقان بولۇپ، 1 - قىسىمدا، شەرقىي تۈركىستاننىڭ جۇغراپىيەلىك نەھۋالى ۋە قىسقىچە تارىخى تونۇشتۇرۇلۇپ، شەرقىي تۈركىستان خەلقىنىڭ تۈرك - ئىسلام مەدەنىيىتىگە شانلىق تۆھپىلەرنى قوشقان خەلق ئىكەنلىكى، شەرقىي تۈركىستاننىڭ مۇستەملىكە تارىخىنىڭ 1759 - يىلى مانجۇ ئىمپېرىيەسىنىڭ تاجاۋۇز قىلىپ كىرىشى بىلەن باشلانغانلىقى، بۇجەرياندا شەرقىي تۈركىستان خەلقىنىڭ قايتىدىن ئەركىنلىككە ئېرىشىش ئۈچۈن ئىستىلاچىلارغا قارشى 200 قېتىمدىن كۆپرەك قوراللىق كۈرەش ئېلىپ بارغانلىقى ۋە ئىستىلاچىلارنى بىرقانچە قېتىم يۇرتىدىن قوغلاپ چىقىرىپ، 1863 - يىلى « شەرقىي تۈركىستان دۆلىتى » نى، 1933 - يىلى « شەرقىي تۈركىستان ئىسلام جۇمھۇرىيىتى » نى ۋە 1944 - يىلى « شەرقىي تۈركىستان جۇمھۇرىيىتى » نى قۇرغانلىقى، شەرقىي تۈركىستاننىڭ 1949 - يىلى كوممۇنىست خىتايىنىڭ ئىستىلاسىغا ئۇچرىغاندىن بۇيان بۇ زىمىندا ياشاۋاتقان خەلقلەرنىڭ تارىختا ھېچ كۆرۈلۈپ باقمىغان دەرىجىدە قاتتىق زۇلۇم، ئىسكەنجە، تالان - تاراج ۋە خورلۇققا دۇچار بولغانلىقى بايان قىلىندى.

دوكلاتنىڭ 2 - قىسىمدا، شەرقىي تۈركىستاننىڭ مول يەر ئاستى ۋە يەر ئۈستى تەبىئىي بايلىقلىرى تونۇشتۇرۇلغان بولۇپ، كوممۇنىست خىتاي ھاكىمىيىتىنىڭ تۈرلۈك قانۇنلار ئارقىلىق يەرلىك خەلقنىڭ بۇ بايلىقلاردىن پايدىلىنىشىنى تامامەن چەكلەپ كەلگەنلىكىنى، نۆۋەتتە شەرقىي تۈركىستاندىن چىقىۋاتقان نېفىت قاتارلىق تەبىئىي بايلىقلارنىڭ ھەممىسىنىڭ دىگۈدەك ماشىنا، پويىز ۋە تورۇبىيا يوللىرى ئارقىلىق خىتايىنىڭ ئىچكىرى ئۆلكىلىرىگە توشۇپ كېتىلىۋاتقانلىقى، خىتاي ھۆكۈمىتىنىڭ يەنە بۇنىڭغا قارىماي شەرقىي تۈركىستان خەلقىگە 40 خىلدىن ئارتۇق باج ۋە ئالۋاڭ - ياساق سېلىپ، يەرلىك خەلقنى « ئالتۇن تاۋاقلق تىلەمچى » گە ئايلاندۇرۇپ قويغانلىقى، ئىقتىسادى جەھەتتىكى قاتتىق تالان - تاراج تۈپەيلىدىن بۇ زىمىندا ياشاۋاتقان خەلقلەرنىڭ يىللىق ئوتتۇرىچە كىرىمىنىڭ 80 دوللارغىمۇ يەتمەيدىغانلىقى بايان قىلىندى.

دوكلاتنىڭ 3 - قىسىمدا بولسا خىتاي ھاكىمىيىتىنىڭ شەرقىي تۈركىستاننى بىردىن - بىر ئاتوم سىناق قىلىش بازىسىغا ئايلاندۇرۇۋالغانلىقى، 64 - يىلىدىن بۇيان خىتايىنىڭ بۇ زىمىندا جەمئى 47 قېتىم ئاتوم سىنىقى ئېلىپ بېرىپ، بۇ مۇقەددەس زىمىننى خارابىلىققا ئايلاندۇرۇپ قويغانلىقى، ئاتوم رادىئاكتىپ نۇرىنىڭ تەسىرى تۈپەيلىدىن كۆپلىگەن كىشىلەرنىڭ تۈرلۈك غەيرى كېسەللىكلەرگە گىرىپدار بولۇپ ھاياتىدىن ئايرىلغانلىقى بايان قىلىندى.

دوكلاتنىڭ 4 - قىسىمدا بولسا، نۆۋەتتە شەرقىي تۈركىستاندىكى ئۇيغۇر ئانىلارنىڭ

ئىنسانىيەت تارىخىدا ھېچ كۆرۈلۈپ باقمىغان دەرىجىدە قاتتىق خورلۇق ۋە ئىسكەنجىگە دۇچار بولۇۋاتقانلىقى، كوممۇنىست خىتاي ھۆكۈمىتىنىڭ 80 - يىللاردىن باشلاپ شەرقىي تۈركىستاندا « پىلانلىق تۇغۇت سىياسىتى » نى يولغا قويۇپ كەلگەنلىكىنى، خىتاي ھۆكۈمىتىنىڭ بۇ سىياسەتنى يولغا قويۇش جەريانىدا ھۆكۈمەت بەلگىلەپ بەرگەن « پىلان » دىن سىرت ھامىلە قالغان ئانىلارنى تۈركۈملەپ دوختۇر خانىلارغا مەجبۇرى ھەيدەپ ئاپىرىپ، قۇرسىغىدىكى 7 - 8 ئايلىق، ھەتتا تۇغۇلۇش ئالدىدا تۇرغان بوۋاقلارنى نو كۈل بىلەن ئۆلتۈرۈپ چۈشۈرۈش، مەجبۇرى ئوپىراتسىيە قىلىپ ئېلىۋېتىش، ئانىلىق ھەمىيىنى كېسىپ ئېلىۋېتىش، تۇغماسلىق ئوپىراتسىيەسى قىلىش ... قاتارلىق ئىنسان قېلىپىدىن چىققان ۋەھشى ئۇسۇللارنى قوللۇنۇپ، سانسىزلىغان ئانىلارنىڭ ۋە بالىلارنىڭ ئېچىنىشلىق ھالدا ئۆلۈپ كېتىشىگە سەۋەبچى بولۇۋاتقانلىقى، بەزى سانلىق مەلۇماتلارغا ئاساسلانغاندا، ھازىر شەرقىي تۈركىستاندا ھەر كۈنى ئوتتۇرا ھېساپ بىلەن مىڭدىن ئارتۇق بوۋاقلارنىڭ مەجبۇرى ئوپىراتسىيە بىلەن ئېلىپ تاشلىنىپ ئۆلتۈرۈلۈۋاتقانلىقى بايان قىلىندى. بولۇپمۇ دوكلاتنىڭ بۇ قىسمى، دوكلاتنى ئاڭلىغۇچى تۈرك قېرىنداشلىرىنى ئالاھىدە تەسىرلەندۈردى، دوكلاتنى ئاڭلاشقا قاتناشقان كۆپلىگەن ئاياللار ھاياجاندىن ئۆزىنى تۇتالماي ئۈن سېلىپ يىغلاپ كەتتى.

يۇقارقى دوكلاتنىڭ 5 - قىسىمدا، كوممۇنىست خىتاي ھاكىمىيىتىنىڭ شەرقىي تۈركىستاننى تامامەن خىتاي تۇپرىقىغا ئايلاندۇرۇۋېلىش ۋە بۇ رايوندىكى يەرلىك خەلقلەرنى ئاتسىمىلاتسىيە قىلىپ يوقۇتۇش مەقسىدىدە نىزىچىل تۈردە خىتاي كۆچمىنى يۆتكەش سىياسىتىنى يۈرگۈزۈپ كەلگەنلىكى، 1949 - يىلى شەرقىي تۈركىستاندىكى خىتاي پۇخرالىرى ئومومى نوپوسنىڭ ئاران 6 پىرسەنتىنى ئىگەللىگەن بولسا، ھازىر كۆپۈيۈپ 47 پىرسەنتىنى تەشكىل قىلغانلىقى، ئۇنىڭ ئۈستىگە بۇ خىتاي كۆچمەنلىرىنىڭ خېلى كۆپ قىسمىنىڭ خىتايىنىڭ ئىچكىرى ئۆلكىلىرىدىكى ئوغرى - بۇلاڭچى ۋە قاتىل جىنايەتچىلەر ئىكەنلىكى، بۇ خىتاي كۆچمەنلىرىنىڭ خىتاي ھاكىمىيىتىگە ماسلىشىپ يەرلىك خەلقلەرنىڭ ئۆرپ - ئادەتلىرىنى دەپسەندە قىلىپ، يەرلىك خەلققە زور بلايى - ئاپەتلەرنى ئېلىپ كەلگەنلىكى ئەمىلى مىساللار ئارقىلىق تەپسىلى بايان قىلىندى.

دوكلاتنىڭ 6 - قىسىمدا، كوممۇنىست خىتاي ھاكىمىيىتىنىڭ شەرقىي تۈركىستاننى ئىشغال قىلغاندىن بۇيان، بۇ زىمىندا ياشاۋاتقان موسۇلمان خەلقلەرنىڭ دىنىي نېتىقادىنى يوقۇتۇشنى باشتىن - ئاخىر موھىم مەقسەتلىرىنىڭ بىرى قىلىپ كەلگەنلىكى، ئۇيغۇرلار ئارىسىدا دىنسىزلىق ھەرىكىتى قوزغاپ، خىتايىنىڭ ئاساسىي قانۇنى يول قويغان دائىرە ئىچىدە نورمال دىنىي پائالىيەت بىلەن شۇغۇللىنىۋاتقانلارنى كەمىستىپ ۋە چەتكە قېقىپ، دىنىي ئۆلۈم ۋە تالىپلارنى تۈرلۈك تۆھمەتلەر بىلەن قولغا ئېلىپ تۇرمىلەرگە تاشلاۋاتقانلىقى، بۇ بىگۇناھ كىشىلەرنىڭ تۈرمىلەردە قاتتىق قىيىن - قىستاقلارغا دۇچار بولۇۋاتقانلىقى، ھەتتا ئۆلتۈرۈلۈۋاتقانلىقى، بۇنىڭغا نازارەتلىق بىلدۈرگەنلەرنىڭ كۆللىكتىن ھالدا تۇتقۇن قىلىنغانلىقى ۋە كوچىلاردا ئوققا تۇتۇلغانلىقى، بولۇپمۇ 90 - يىللاردىن كېيىن كوممۇنىست خىتاي ھاكىمىيىتىنىڭ پۈتۈن دىنىي ئورگانلارنى ۋە مەسچىتلەرنى قاتتىق قامال قىلىپ، دىنىي مەكتەپلەرنى تاقاپ، بۇ زىمىندا ياشاۋاتقان موسۇلمانلارنىڭ باشقا موسۇلمان دۆلەتلەر بىلەن بولغان ئالاقىسىنى تامامەن ئۈزۈپ تاشلىغانلىقى بايان قىلىندى.

دوكلاتنىڭ ئاخىرىدا، « شەرقىي تۈركىستاندىكى موسۇلمان خەلق ھازىر ھايات - ماماتلىق خەۋىپىگە دۇچ كەلمەكتە، بىز دۇنيادىكى بارلىق موسۇلمان قېرىنداشلىرىمىزنى ئېزىلىۋاتقان، خارلىنىۋاتقان ۋە يەر شارىدىن يوقۇلۇپ كېتىش خەۋىپىگە دۇچ كېلىۋاتقان شەرقىي تۈركىستاندىكى موسۇلمان قېرىنداشلىرىنىڭ ئېچىنىشلىق ساداسىغا قۇلاق سېلىشقا چاقىرىمىز ! » دېيىلگەن.

بۇقېتىمقى رامازانلىق دوكلات بېرىش پائالىيىتى جەريانىدا، گېرمانىيەنىڭ ھەرقايسى شەھەرلىرىدىكى « مىللى كۈرۈش » تەشكىلاتلىرىنىڭ مەسئۇللىرىمۇ تەشكىلات ئەزالىرىغا خىتابەن سۆز قىلىپ، نۆۋەتتە شەرقىي تۈركىستان خەلقىنىڭ بېشىغا كەلگەن كۈلپەتلەرنىڭ كوسوۋا ۋە چېچەننىستان خەلقىنىڭ بېشىغا كەلگەن كۈلپەتلەردىن قېلىشمايدىغانلىقىنى، نەپسۇسكى كوممۇنىست خىتاي ھۆكۈمىتىنىڭ خەۋەرلەرنى قاتتىق قامال قىلىشى تۈپەيلىدىن شەرقىي تۈركىستاندا يۈز بېرىۋاتقان ھادىسىلەردىن دۇنيا جامائەتچىلىكىنىڭ تولۇق خەۋەردار بولالمايۋاتقانلىقىنى، شۇڭا يۇرۇپادىكى « مىللى كۈرۈش » تەشكىلاتىنىڭ بازىلىق ئەزالىرىنىڭ شەرقىي تۈركىستاندىكى قېرىنداشلىرىنىڭ دەردىگە دەرمەن بولۇپ، ئۇلارنىڭ ئېچىنىشلىق ساداسىنى دۇنيا جامائەتچىلىكىگە تۇيغۇزۇش ئۈچۈن كۈچ سەرپ قىلىشى كېرەكلىكىنى بايان قىلىشتى.

ئۇندىن باشقا يەنە « شەرقىي تۈركىستان ئىنفورماتسىيون مەركىزى » نىڭ رەئىسى ئابدۇجېلىل قاراقاش ئەپەندىمۇ بۇقېتىمقى دوكلات بېرىش پائالىيىتىگە بىرلەشتۈرۈپ، مېيۇنخېندىكى مەركەز ئىشخانىسىدا مېيۇنخېن شەھىرىدىكى ھەرقايسى تۈرك تەشكىلاتلىرىنىڭ مەسئۇللىرىغا، شەرقىي تۈركىستان داۋاسىنى قوللاپ كېلىۋاتقان تۈرك قېرىنداشلىرىغا ئايرىم - ئايرىم ھالدا ئىككى قېتىم ئېيتار بېرىپ، شەرقىي تۈركىستانلىقلارغا ۋاكالەتەن ئۇلارغا رەخمەت ئېيتىش بىلەن بىرگە، ئۇلارغا يەنە شەرقىي تۈركىستاننىڭ نۆۋەتتىكى ئومومى ۋەزىيىتى ھەققىدە مەلۇمات بەردى.

ۋەھشى خىتاي ساقچىلىرى بىر ئائىلىلىك ئۇيغۇرنى پۈتۈنلەي قىرىپ تاشلىدى

(بېشى 1 - بەتتە) مۇخبىرىمىزنىڭ بايان قىلىشىچە ۋەقەنىڭ جەريانى مۇنداق بولغان:

بۇيىل 9 - ئايلاردا كېرىيە ناھىيىسىدىكى قاراخان تۇرمىسىدىن (بۇ تۇرمە خوتەن ۋىلايەتلىك ئەدەبىيە ئىدارىسىغا قاراشلىق) « قانۇنسىز دىنى ئۇنسۇر » دىگەن تۆھمەت بىلەن ناھەق ھالدا قامالغان 3 نەپەر تالىپ بالا قېچىپ كېتىدۇ. بۇ تالىپلارنىڭ بىرى - خوتەن ناھىيە خانئېرىق يېزاسىدىن 22 ياشلىق ئەخمەت قارىم، يەنە بىرى - خوتەن ناھىيىسىدىن مۇھەممەت ئابدۇللا قارىم، يەنە بىرى - قاراقاش ناھىيە ياۋا يېزىسىدىن نۇرمۇھەممەت تالىپ ئىدى. خىتاي دائىرلىرى، « تۇرمىدىن قاچقان جىنايەتچىلەرنى تۇتىمىز » دەپ، كېرىيە ناھىيىسىدە يېزىمۇ - يېزا، كەنتىمۇ - كەنت ئومومى يۈزلۈك ئاخشۇرۇش ئېلىپ بارغان.

11 - ئاينىڭ 2 - كۈنى ئاخشۇرۇپ تۇتۇشقا قاتناشقان 5 نەپەر خىتاي ساقچىسى كېرىيە ناھىيىسىنىڭ قاراقرى يېزىسىدىكى دېھقان ئالىم قۇرباننىڭ ئۆيىگە باستۇرۇپ كىرىدۇ، ساقچىلار ئاخشۇرۇش جەريانىدا بۇ ئۆيگە يوشۇرۇنۇۋالغان سىياسى قاچقۇن نۇرمۇھەممەت تالىپنى تۇتۇۋالىدۇ. خىتاي ئەسكەرلەر ئۆيىنىڭ ئىگىسى ئالىم قۇرباننى قىپ يالڭىچ قىلىۋېتىپ، جەمبەرچەس باغلاپ، « قالغان 2 نەپەر قاچقۇن نەدە؟ » دەپ سوراق قىلىپ قاتتىق ئۇرۇپ قىينايدۇ ۋە ئۇنىڭ بېشىنى جاندىن ئۆتكۈدەك مۇزدەك سۇغا ئۇزۇن - ئۇزۇن بېسىپ نەپەس ئالغىلى قويمىدۇ. بۇخىل دەھشەتلىك قىيىناشقا چىداپ تۇرالمىغان ئالىم قۇرباننىڭ ئايالى 35 ياشلىق ئارزىنگۈل ئېتىلىپ كېلىپ، ئېرىنى قىيناۋاتقان خىتاي ساقچىغا ئېسىلىدۇ، كۆزى قانغا تولغان خىتاي ساقچى ئارزىنگۈلنىڭ كېيىم - كېچەكلىرىنىمۇ مەجبۇرى يىرتىپ قىپ يالڭىچ قىلىپ، چېچىدىن يۈلۈپ بېشىنى مۇزدەك سۇغا چىلاپ، خېلى ئۇزۇنغىچە چىقارغىلى قويمىي شۇ يەردىلا تۇنجۇقتۇرۇپ ئۆلتۈرىدۇ. بۇ پاجىئەگە چىداپ تۇرالمىغان ئارزىنگۈلنىڭ 14 ياشلىق ئوغلى ئابدۇلېتىپ، ئانىسىنىڭ قىساسىنى ئېلىش ئۈچۈن قولغا بىر پالتىنى ئېلىپ ھېلىقى خىتاي ساقچىغا ئېتىلىپ بېرىپ پالتا بىلەن غولىدىن چىناپ ئۆلتۈرىدۇ، بۇنى كۆرگەن ئەتراپتىكى باشقا خىتاي ساقچىلىرى 14 ياشلىق ئابدۇلېتىپنى رەھىمسىزلىكچە ئوق يامغۇرىغا تۇتۇپ نەق مەيداندىلا ئېتىپ ئۆلتۈرۈۋېتىدۇ، بۇچاغدا ئابدۇلېتىپنىڭ 8 ياشلىق سىڭلىسى گۈلجامال يىغلىغان پېتى كېلىپ ئاكىسىنىڭ جەسىدىگە ئېسىلىدۇ، ئىنسان قېلىپىدىن چىققان ياۋۇز خىتاي ساقچىلىرى يوپۇرۇلۇپ كېلىپ 8 ياشلىق گۈلجامالنى مىلتىقنىڭ پەينىكى بىلەن ئۇرۇپ مېڭىسىنى چۈۋۈپۈتىدۇ، بۇ ئارىسىدە قىز شۇھامان جان ئۆزىدۇ. بۇ پاجىئەدىن خەۋەردار بولغان مەھەللىدىكى 30 - 40 دېھقان، قولغا نىمە چىقسا شۇنى ئېلىپ، دەرھال يېتىپ كېلىپ ھېلىقى 5 نەپەر ياۋۇز خىتاي ساقچىسىنى قورشىۋالىدۇ، بۇچاغدا قاتتىق ئالاقزادە بولغان خىتاي ساقچىلىرى، دەرھال دېھقانلارغا قارىتىپ قالايمىقان ئوق چىقىرىپ، 4 نەپەر دېھقاننى يارىلاندىرۇپ، دەرھال قېچىپ كېتىدۇ. دەسلەپتە خىتاي ساقچىلىرىنىڭ قولغا چۈشۈپ قالغان ھېلىقى سىياسى قاچقۇن نۇرمۇھەممەت تالىپمۇ بۇ پۇرسەتتىن پايدىلىنىپ قېچىپ قۇرتىلىدۇ. خىتاي ساقچىلىرى قېچىپ كەتكەندىن كېيىن، مەھەللىدىكى دېھقانلار قاتتىق مۇسەبەت ۋە قايغۇ - ئەلەم ئىچىدە ئارزىنگۈل ۋە ئۇنىڭ ئىككى بالىسىنى يەرلىككە قويدۇ.

ۋەقە يۈز بېرىپ نەتسى، 100 دىن ئارتۇق خىتاي ئەسكىرى 3 ماشىنىدا باستۇرۇپ كېلىپ مەھەللىنى قورشىۋالىدۇ ۋە مەھەللىدىكىلەرنى بىر يەرگە يىغىۋېلىپ، « تۇنۇگۈن جىدەل چىقارغان قايسىلار؟ » دەپ بىر - بىرلەپ سوراق قىلغاندىن كېيىن، 14 نەپەر بىگۇناھ دېھقاننى تۇتۇپ باغلاپ، ماشىنا بىلەن ئېلىپ كېتىدۇ.

مۇخبىرىمىزنىڭ ناخباتىغا ئاساسلانغاندا، خىتاي دائىرلىرى بۇ 14 نەپەر دېھقاننى كېرىيە ناھىيىلىك تۇرمىگە سولتۇپ، كۈن بويى قاتتىق ئۇرۇپ قىيىنغان ۋە ھازىرغىچە قويۇپ بەرمىگەن.

قاراقرى يېزىسى كېرىيەدىكى قاراخان تۇرمىسىگە يېقىن بولۇپ، بۇ تۇرمىدە يەرلىك سىياسى مەھبۇسلاردىن باشقا يەنە خىتاينىڭ ئىچكىرى ئۆلكىلىرىدىن

يۈتكەپ كېلىنگەن قاتىل، بۇلاڭچى خىتاي جىنايەتچىلەر قاماقلىق. خەۋەرلەرگە قارىغاندا بۇ تۇرمىدە ھەربىلى خىتاي جىنايەتچىلەرنىڭ قېچىش ۋەقەسى يۈز بېرىپ تۇرىدىكەن ۋە قاچقان بۇ قاتىل، بۇلاڭچى خىتايلار ئالدى بىلەن قاراقرى يېزىسىغا كىرىپ، ئۇيغۇر دېھقانلارنىڭ ئۆي - ۋاقىنى كۆيدۈرۈپ، مال - مۈلكىنى بۇلاپ - تالاپ قاچىدىكەن. شۇ سەۋەبتىن بۇ يېزىدا باشقا يۇرتلارغا كۆچۈپ كېتىدىغان ئۇيغۇر دېھقانلىرىنىڭ سانى كۈندىن - كۈنگە كۆپەيگەن.

ئۆمۈر ھاجىغا سەپەر قىلغان 400 دىن ئارتۇق ئۇيغۇر بېيجىڭدا قاتتىق ۋەيرانچىلىققا ئۇچرىدى

(بېشى 1 - بەتتە) ئۆمۈر ھاجى قىلىش پەسلىنىڭ يېتىپ كېلىشى بىلەن تەڭ خىتاي ھۆكۈمىتى ئىچكى جەھەتتە ئۇيغۇرلارغا پاستاپور ئىشلەپ بېرىشىنى ئاساسى جەھەتتىن توختۇتۇش بىلەن بىرگە، ئاشقى جەھەتتە سەئۇدى ھۆكۈمىتى بىلەن پىرىنسىپ جەھەتتىن ئاڭلاشما تۈزۈپ، شەرقىي تۈركىستان بىلەن خوشنا بولغان پاكىستان، قازاقىستان، غىرغىزىستان قاتارلىق ئەللەردىكى ۋە تۈركىيەدىكى سەئۇدى ئەرەبىستان ئەلچىخانىلىرىنىڭ ئۇيغۇرلارغا ۋىزا بەرمەسلىكىنى قولغا كەلتۈرگەن. بۇ سەۋەبتىن، پاكىستان، قازاقىستان قىرغىزىستان، تۈركىيە قاتارلىق ئەللەرگە تۇققان يوقلاش ۋە ساياھەت قىلىش باھانىسىدا ئۆمۈر ھاجى قىلغۇچىلارغا شۇ دۆلەتلەردىكى سەئۇدى ئەرەبىستان ئەلچىخانىلىرى، « بېيجىڭدىكى ئەلچىخانىدىن ئېلىڭلار » دەپ سەۋەپ كۆرسۈتۈپ ۋىزا بېرىشى رەت قىلغاچقا، مېڭ بىر جاپالاردا بۇ دۆلەتلەرگە چىققان ئۇيغۇرلار ئانىلاچ يەنە قايتىپ كېلىپ بېيجىڭدىكى سەئۇدى ئەرەبىستان ئەلچىخانىسىغا بېرىشقا مەجبۇر بولغان. بۇ سەۋەبتىن ھازىر بېيجىڭدا ۋىزا كۈتۈپ تۇرىۋاتقان ئۇيغۇرلارنىڭ سانى 400 دىن ئېشىپ كەتكەن. بېيجىڭدىكى ھەرقايسى مېھمانخانىلار ۋە ياتاقلار ئۇيغۇرلارنى قوبۇل قىلىشنى رەت قىلىپ كەلگەچكە، بۇ بىچارە ئۇيغۇرلار قەھرىتان سوغاق ياتىدىغان يەر تاپالماي، تالا - تۈزلەردە يېتىپ - قوپۇشقا مەجبۇر بولغان بەزىلىرى بولسا بېيجىڭدىكى خىتاي پۇخرالىرىنىڭ كۆمۈرخانا ۋە يەرناسى ئىسكىلاتلىرىنى قىممەت باھادا ئىجارىگە ئېلىپ يېتىشقا مەجبۇر بولغان ۋە بەزى جەرياندا ئىقتىسادى جەھەتتىن قاتتىق ۋەيرانچىلىققا ئۇچرىغان.

ھۆرمەتلىك ۋە تەنداشلار، سىزلىرگە مەلۇم بولسا كېرەك، كوممۇنىست خىتاي ھاكىمىيىتىنىڭ رەھىمسىز سىياسىتى تۈپەيلىدىن، ھەربىلى ئۆمۈر ھاجى ۋە ھاجى پەسلىدە شەرقىي تۈركىستان مۇسۇلمانلىرى ئېغىر خورلۇقلارغا ۋە پۈتمەس - تۈگىمەس بالايى - ناپەتلەرگە دۇچار بولماقتا. ئۆتكەن يىلى ھاجى قىلىش ھارپىسىدىمۇ بېيجىڭ شەھرىدە بىرقانچە ئۇيغۇر بوۋاي خىتايلارنىڭ مېھمانخانىلارغا قوبۇل قىلماسلىقى تۈپەيلىدىن ياتىدىغان يە تاپالماي، قەھرىتان سوغۇقتا تالادا قېلىپ توڭلاپ ئۆلگەن ئىدى. ئىش ئاللاھ بۇيىل جانابى ئاللاھ شەرقىي تۈركىستان مۇسۇلمانلىرىنى بۇنداق بالايى قازالاردىن خالى قىلار!


يۇقارقى ۋەقەلەردىن بىز شۇنى چوڭقۇر چۈشۈنۈپ يېنىشىمىز كېرەككى شەرقىي تۈركىستان مۇسۇلمانلىرى ۋە تەنسىزلىكىنى، مۇنقەرزلىكتىن قۇرتۇلمىغىچە، بۇخىل خورلۇق ۋە كۈلپەتلەردىن نەبەدى خالى بولالمايدۇ!



سۈرەتلىك خەۋەرلەر

14 نەپەر بىگۇناھ تالىپنىڭ ئېچىشلىق ئاقىۋىتى

(بېشى 1 - بەتتە) تالىپلار قالغان 5 نەپەر ساقچىنى باغلاپ ئالدىغا سېلىپ ھەيدەپ، قۇملۇقنىڭ ئىچكى قىسمىغا قاراپ قېچىپ كەتكەن. بۇ ۋەقەدىن خەۋەر تاپقان يېقىن ئەتراپتىكى ساقچى قىسىملىرى، مەخسۇس نېفىت ئەتىرەتلىرى ئىشلىتىدىغان قۇملۇق ماشىنىلىرىدىن پايدىلىنىپ تالىپلارنىڭ ئارقىسىدىن قوغلىغان بولسىمۇ، ئەمما ئۇلارنى تۇتالمىغان ۋە قايتىپ كېلىپ ئەھۋالنى خوتەندىكى قوراللىق ساقچى قىسىملىرى قوماندانلىق شتابىغا مەلۇم قىلغان، قوماندانلىق شتابى « جەنۇبىي شىنجاڭ ھەربىي رايونى » ئاجرىتىپ بەرگەن ئىككى تىك ئۇچار ئايرۇپىلان ئارقىلىق قۇملۇقتا نومومى يۈزلۈك تەكشۈرۈش ئېلىپ بارغان ۋە تەكشۈرۈش جەريانىدا قۇملۇقنىڭ ئىچكى قىسمىدا قېچىپ كېتىۋاتقان تالىپلارنى كۆرۈپ قېلىپ، تىك ئۇچار ئايرۇپىلانغا ئورۇنلاشتۇرۇلغان پىلىموتتىن ئۇلارغا قارىتىپ ئوق ياغدۇرۇشقا باشلىغان، گەرچە تالىپلار قارشىلىق كۆرسۈتۈشكە تىرىشقان بولسىمۇ، ئەمما ئۇلار ھېلىقى ساقچىلاردىن ئولجا ئالغان قوراللارنى ئىشلىتىشنى بىلمىگەشكە، نامالسىز قالغان، نەتىجىدە 8 تالىپ ۋە ئۇلار يالاپ ئېلىپ ماڭغان ساقچىلارنىڭ 2 نەپىرى نەق مەيداندا ئوق تېگىپ ئۆلگەن، قالغان 6 تالىپ ۋە 3 نەپەر ئەسىر ساقچىغىمۇ ئوق تېگىپ ئېغىر يارىلانغان. ساقچى دائىرلىرى 6 نەپەر يارىدار تالىپنى تۇتۇپ ئاپىرىپ سوراق قىلغاندا، ئۇلار، « سىلەر بىزنى دىنى تەلىم ئېلىشقا يول قويماقچقا، قۇملۇققا كىرىپ دىنى تەلىم ئالغان ئىدۇق، باشقا گۇناھىمىز يوق! » دەپ جاۋاب بېرىشكەن.



« قازاقىستان ئۇيغۇرلار ئىتتىپاقى » نىڭ رەئىسى قەھرىمان غۇجامبەردى، « ئاۋۇستىرالىيە شەرقىي تۈركىستان جەمئىيىتى » نىڭ رەئىسى ئەخمەت نىگەمبەردى ۋە « شەرقىي تۈركىستان ئىنفورماتسىيون مەركىزى » نىڭ رەئىسى ئابدۇجېلىل قاراقاش قاتارلىقلار گىرمانىيەدە چاقىرىلغان مىللى قۇرۇلتاي مەزگىلىدە « ياۋروپا مىللى كۆرۈش تەشكىلاتى » نىڭ مېۋىخىندىكى باۋارىيا شۆبە تەشكىلاتىنى زىيارەت قىلدى.

خەۋەرلەرگە قارىغاندا يارىدار تالىپلارنىڭ 3 نەپىرى سوراق جەريانىدا ئۆلۈپ كەتكەن، قالغان 3 نەپىرى ھازىر جىددى قۇتقۇزۇشتا ئىكەن. ئۇندىن باشقا يەنە مۇخبىرىمىز نۇچقۇننىڭ خەۋىرىگە ئاساسلانغاندا، بۇيىلىق رامازان بايرىمى ھارپىسىدا، « ئاپتونوم رايونلۇق پارتكوم » نىڭ خوتەنگە نۆۋەتكەن « خىزمەت گۇرۇپپىسى » نىڭ باشلىقى ئىسمائىل تېلىۋالدى خىزمەت گۇرۇپپىسى نامىدا مەخسۇس ئۇختۇرۇش تارقىتىپ، خوتەن رايونىدا بۆلۈم دەرىجىلىكتىن يۇقۇرى مىللى كادىرلارنىڭ ھېيت نامىزىغا قاتنىشىشنى چەكلىگەن ۋە بۇ ئۇختۇرۇشنىڭ روھىغا خىلاپلىق قىلغۇچىلارنى مەمۇرى جەھەتتىن قاتتىق بىر تەرەپ قىلىدىغانلىقى ھەققىدە ئاگاھلاندۇرغان. شۇنىڭ بىلەن بىرگە ھېيت ھارپىسىدا خوتەن تېلېۋىزىيە ئىستانسىسىنىڭ يىغىن زالىدا خوتەندىكى ناھىيە دەرىجىلىكتىن يۇقۇرى مىللى كادىرلارغا، « خوتەندە مىللى بۆلگۈنچىلىككە قارشى كۈرەش » دىگەن تېمىدا ھازىرلانغان بىر ئىچكى ھۆججەتلىك فىلىم كۆرسۈتۈلگەن بولۇپ، مەزكۇر فىلىمدە مەلۇم بىر نۆۋىدە قورشاۋ ئاستىدا قېلىپ، ئىككى قولىنى كۆتۈرۈپ چىققان 4 نەپەر ئۇيغۇر ياشنىڭ نەق مەيداندا ئوققا تۇتۇلۇپ ئېتىپ ئۆلتۈرۈلگەنلىكى ھەققىدىكى بىر كۆرۈنۈش يەر ئالغان.




گىرمانىيەدە چاقىرىلغان قۇرۇلتاي مەزگىلىدە، ھەرقايسى دۆلەتلەردىن كەلگەن تەشكىلاتلىرىمىزنىڭ بىر قىسىم مەسئۇللىرى مەركىزى ئورگىنى مېۋىخىندىكى « شەرقىي تۈركىستان ئىنفورماتسىيون مەركىزى » نى زىيارەت قىلدى.

مۇخبىرىمىز نۇچقۇننىڭ خەۋىرىگە ئاساسلانغاندا يەنە يېقىندا بىر تىپ ساقچى قاراقاش ناھىيىسىنىڭ جاھانباغ يېزىسىغا بىر « گۇمانلىق » كىشىنى تۇتقىلى بارغاندا، بۇ يېزىدىكى كىشىلەر ساقچىلارنى ئورۇنلاپ، ئۇلارنىڭ ئادەم تۇتۇشقا قارشى چىققان، نەتىجىدە بۇ ساقچىلار « گۇمانلىق كىشى » نى تۇتۇش ئۇيىقتا تۇرسۇن، جانلىرىنى ئاران تەستە قۇتقۇزۇپ يېزىدىن قېچىپ چىققان. خوتەندىكى ساقچى دائىرلىرى بۇ ۋەقەنى باھانە قىلىپ، كۆپلىگەن ژاندارما ۋە ساقچىلارنى ئىشقا سېلىپ قاراقاش ناھىيىسىگە كىرىپ - چىقىدىغان ئېغىزلارنى قامال قىلىپ، ئۆتكەن - كەچكەنلەرنى قاتتىق تەكشۈرىدىغان بولۇۋالغان.



« گىرمان - ئۇيغۇر دوستلۇق جەمئىيىتى » نىڭ بىر قىسىم ئەزالىرى ئابدۇجېلىل قاراقاشنىڭ رىياسەتچىلىكىدە ۋايما ئېنىستىتوتىنى زىيارەت قىلدى.



ختاي ھۆكۈمىتى خوتەن رايونىدا يىغىن ئۈستىگە يىغىن ئېچىپ، ئۆمەك ئۈستىگە ئۆمەك ئۆتەپ، يەرلىك خەلقنى جېنىدىن جاق تويغۇزدى

ئۆز خەۋىرىمىز: 99 - يىلى 7 - ئاينىڭ ئاخىرلىرىدىن بۇيان خوتەن رايونىنىڭ سىياسى ۋەزىيىتىنىڭ جىددىيلىشىشىغا ئەگىشىپ، ئاتالمىش « ئاپتونوم رايون » نىڭ يۇقۇرى دەرىجىلىك ئەمەلدارلىرى خۇددى پۈتۈن كۆيگەن توخۇدەك بىر يەردە خاتىرجەم تۇرالماي، ئۈرۈمچىدىن ئارقا - ئارقىدىن خوتەن رايونىغا بايپاسلاپ كېلىشكە باشلىدى ۋە خوتەن رايونىدا يەرلىك خەلقنىڭ كوممۇنىست خىتاي ھاكىمىيىتىگە قارشى مىللى ھەرىكەتلىرىنى قانلىق باستۇرۇشقا بىۋاسىتە قوماندانلىق قىلىش ئۈچۈن بىر - بىرى بىلەن بەسلىشىشكە باشلىدى. ئۇندىن باشقا يەنە ئادەتتە ئۈرۈمچىدە ئېچىلىشقا تېگىشلىك « ئاپتونوم رايون » دەرىجىلىك تۈرلۈك يىغىنلارمۇ ئالاھىدە خوتەندە چاقىرىلىشقا باشلىدى، بۇ تارىختا ھېچ كۆرۈلۈپ باقمىغان بىر غەلىتە ھادىسە ئىدى.

« شەرقىي تۈركىستان ئىنفورماتسىيون مەركىزى » تەرىپىدىن قولغا چۈشۈرۈلگەن « خوتەن » گېزىتىنىڭ خەۋەرلىرىگە قارىغاندا، 99 - يىلى 8 - ئاينىڭ 19 - كۈنى تۇنجى بولۇپ « ئاپتونوم رايونلۇق پارتكوم » نىڭ دائىمىي ھەيئەت ئەزالىرىدىن ئىسمايىل تېلىۋالدى ۋە جۈيۈەن مەخسۇس بىر خىزمەت گۇرۇپپىسىنى باشلاپ خوتەنگە يېتىپ كېلىپ، خوتەندىكى ھۆكۈمەت دائىرلىرىنىڭ يەرلىك خەلقلەرنى باستۇرۇشقا بىۋاسىتە قوماندانلىق قىلىشقا باشلىغان ئىدى.

9 - ئاينىڭ 8 - كۈنى « ئاپتونوم رايونلۇق پارتكوم » نىڭ مۇئاۋىن سېكرىتارى جۇشېنتاۋ مەخسۇس خوتەن مەسلىسى ھەققىدە پەۋقۇلاددە تېلېفون يىغىنى چاقىرىپ، شەرقىي تۈركىستاندىكى ھەر دەرىجىلىك ھۆكۈمەت ئەمەلدارلىرىدىن جىددىي سەپەرۋەرلىككە كېلىپ، خوتەندىكى يەرلىك ھۆكۈمەتلەرگە يېقىندىن ماسلىشىپ، خوتەندە خىتاي ھاكىمىيىتىگە قارشى ئېلىپ بېرىلىۋاتقان قوراللىق ھەرىكەتلەرنى 10 - ئاينىڭ 1 - كۈنىدىن، يەنى خىتاينىڭ دۆلەت بايرىمىدىن بۇرۇن تەل - تۆكۈس باستۇرۇپ بولۇشنى تەلەپ قىلدى. ئەمما جۇشېنتاۋنىڭ بۇقېتىمقى تېلېفون يىغىنى قىلچە كار قىلمىدى، ئەكسىچە خىتاينىڭ دۆلەت بايرىمى ھارپىسىدا ۋە دۆلەت بايرىمى مەزگىلىدە خوتەن رايونىدا كوممۇنىست خىتاي ھاكىمىيىتىگە قارشى قوراللىق كۈرەشلەر شىددەت بىلەن كۈچىيىشكە باشلىدى، بۇ، ھەرگىزمۇ تاسادىپلىق بولماستىن، بەلكى شەرقىي تۈركىستاندىكى مىللى قارشىلىق كۆرسۈتۈش كۈچلىرىنىڭ خىتاينىڭ شەرقىي تۈركىستاندىكى 50 يىللىق مۇستەبىت ھاكىمىيىتىگە قارىتا بىلدۈرگەن بىرخىل ئېتىرازى ئىدى.

11 - ئاينىڭ 9 - كۈنى يەنە ئاتالمىش « ئاپتونوم رايونلۇق تەپتىش مەھكىمىسى » نىڭ باش تەپتىشى مەمەت يۈسۈپ، شەرقىي تۈركىستاندىكى ھەردەرىجىلىك تەپتىش مەھكىمىلىرىنىڭ ئەمەلدارلىرىنى باشلاپ خوتەنگە يېتىپ كېلىپ، خوتەن شەھرىدە مەخسۇس ئىككى كۈن « پۈتۈن شىنجاڭ بويىچە مىللى بۆلگۈنچىلىككە ۋە قانۇنسىز دىنى ھەرىكەتلەرگە قاتتىق زەربە بېرىش » يىغىنى چاقىرىپ، خىتاي ھۆكۈمىتىنىڭ بۇنىڭدىن كېيىن شەرقىي تۈركىستاندا كوممۇنىست خىتاي ھاكىمىيىتىگە قارشى مىللى ۋە دىنىي ھەرىكەتلەرنى باستۇرۇش ئۈچۈن يولغا قويىدىغان تاكتىكىلىرىنى مۇزاكىرە قىلدى ۋە خوتەن رايونىدا خىتاي ھاكىمىيىتىگە قارشى يۈزبېرىۋاتقان قوراللىق ھەرىكەتلەرنىڭ پۈتۈن شەرقىي تۈركىستانغا يېيىلىپ كېتىشىنىڭ ئالدىنى ئېلىش ئۈچۈن، ھەرقايسى جايلاردىكى تەپتىش ئورگانلىرىنىڭ خوتەننىڭ ۋەزىيىتىنى يېقىندىن كۆزىتىپ، خوتەندىكى تەپتىش ئارماقلىرىغا يېقىندىن ماسلىشىپ ھەرىكەت ئېلىپ بېرىشى كېرەكلىكىنى ئالاھىدە تەكىتلەپ ئۆتتى. خىتاي ھۆكۈمىتىنىڭ « ئاپتونوم رايونلۇق تەپتىش يىغىنى » نى ئۈرۈمچىدە چاقىرماي، ئەكسىچە ئالاھىدە خوتەندە چاقىرىشنى مەقسەت قىلدى، تامامەن خوتەن خەلقىگە ھەيۋە كۆرسۈتۈش ئىدى.

11 - ئاينىڭ 11 - كۈنى « ئاپتونوم رايونلۇق پارتكوم » نىڭ دائىمىي ھەيئەت ئەزاسى جۈيۈەن يەنە قايتا خوتەنگە يېتىپ كېلىپ، « ئىشلەپچىقىرىش قۇرۇلۇش بىڭتۇەنى » نىڭ خوتەننىڭ قاراقاش ناھىيىسىدە تۇرۇشلۇق 47 - تۈەننى زىيارەت قىلىپ، خوتەندىكى ساقچى دائىرلىرىغا ماسلىشىپ يەرلىك

خەلقنىڭ مىللى ھەرىكەتلىرىنى باستۇرۇشقا قاتنىشىۋاتقان 47 - تۈەندىكى خىتاي « خەلق ئەسكەرلىرى » دىن ھال سورىدى ۋە ئۇلاردىن ئۆلۈمدىن ۋە جاپا - مۇشەققەتتىن قورقماي، خوتەن رايونىدا مەڭگۈ يىلتىز تارتىشنى تەلەپ قىلدى ۋە بۇ يەردىكى خىتاي پۇخرالىرىغا ھۆكۈمەتنىڭ ئۇلارنى تۈرلۈك ئالىي ئىمتىيازلاردىن بەھرىمان قىلىدىغانلىقى ھەققىدە ۋەدە بەردى. خوتەندە مىللى توقۇنۇشلار تازا ئەۋجىگە چىققان بىر پەيتتە، « ئاپتونوم رايونلۇق پارتكوم » نىڭ دائىمىي ھەيئەت ئەزاسى جۈيۈەننىڭ ئالاھىدە كېلىپ 47 - تۈەننى يوقلىغانلىقى، خىتاي ھۆكۈمىتىنىڭ خوتەن رايونىدىكى مىللى زىددىيەتلەرنى پەسەيتىش ئۇپىقتا تۇرسۇن، ئەكسىچە قۇتراتقۇلۇق قىلىپ، سىياسىي ۋەزىيەتنىڭ تېخىمۇ جىددىيلىشىپ كېتىشىگە سەۋەبچى بولۇۋاتقانلىقىنىڭ جانلىق نىسپاتى ئىدى، چۈنكى خوتەندە تۇرۇشلۇق 47 - تۈەن، 40 يىلدىن كۆپرەك ۋاقىتتىن بۇيان خوتەن رايونىدا مىللى زىددىيەتلەرنىڭ كۈچىيىپ كېتىشىگە سەۋەبچى بولۇپ كېلىۋاتقان ئەڭ ئاساسلىق ئامىللارنىڭ بىرى بولۇپ كەلگەن ئىدى.

99 - يىلى 12 - ئاينىڭ 17 - كۈنى يەنە « ئاپتونوم رايونلۇق پارتكوم » نىڭ دائىمىي ھەيئەت ئەزاسى ۋە « ئاپتونوم رايونلۇق پارتكوم تەشۋىقات بۆلۈمى » نىڭ باشلىقى ۋۇگوفۇمۇ خوتەنگە پىلاقىشىپ كېلىپ، خوتەندە مەخسۇس « تەشۋىقات سۆھبەت يىغىنى » چاقىردى. ۋۇگوفۇمۇ بۇقېتىمقى يىغىندا قىلغىز سۆزىدە، ئېدىلوگىيە ساھەسىدىكى « مىللى بۆلگۈنچىلىككە قارشى كۈرەش » كە ئالاھىدە ئەھمىيەت بېرىش كېرەكلىكىنى، ۋە تەن ئىچى ۋە سىرتىدىكى « مىللى بۆلگۈنچى » كۈچلەرنىڭ خىتايغا قارشى ئېلىپ بېرىۋاتقان تەشۋىقاتلىرىغا قارشى تىغىمۇ - تىغ كۈرەش قىلىش كېرەكلىكىنى ئالاھىدە تەكىتلەپ ئۆتتى ۋە « دۈشمەن كۈچلەر بىلەن بولغان تەشۋىقات كۈرەشىدە تەشەببۇسكارلىقنى قوللىمىزغا ئېلىشىمىز لازىم » دەپ چار سالدى. ۋۇگوفۇمنىڭ بۇ بايانلىرى بىر تەرەپتىن، خىتاي ھۆكۈمىتىنىڭ غايەت زور تەشۋىقات ۋاسىتىلىرى ۋە تەشۋىقات قوشۇنىنىڭ يەرلىك خەلق ئىچىدە ئىناۋىتىنى ۋە قىممىتىنى يوقۇتۇپ، ناھايىتى بىچارە ھالغا چۈشۈپ قالغانلىقىنى كۆرسەتسە، يەنە بىر جەھەتتىن، چەتئەللىرىدە كوممۇنىست خىتاي ھاكىمىيىتىگە قارشى ئېلىپ بېرىلىۋاتقان ناھايىتى چەكلىك بولغان مىللى تەشۋىقات ۋاسىتىلىرىنىڭ شەرقىي تۈركىستاننىڭ ئېدىلوگىيە ساھەسىگە ئالاھىدە تەسىر كۆرسۈتەلەيدىغان دەرىجىگە بېرىپ يەتكەنلىكىنى كۆرسەتمەكتە.

ئاخىرقى ھىساپتا « ئاپتونوم رايونلۇق پارتكوم » نىڭ سېكرىتارى ۋاڭ لېچۈەننىڭمۇ ئۈرۈمچىدە تولا چۈشى بۇزۇلۇپ، ئۇيقۇسى كەلمەي، 12 - ئاينىڭ 17 - كۈنى بىر تۈپ مەنەسپدارنى باشلاپ خوتەنگە يېتىپ كەلدى ۋە خوتەندە چاقىرىلغان « مۇقىملىق خىزمىتى يىغىنى » غا بىۋاسىتە رىياسەتچىلىك قىلدى. يۇقارقىلاردىن باشقا يەنە يېقىنقى مەزگىللەردىن بۇيان خوتەن رايونىدا چاقىرىلغان يەرلىك يىغىنلارنىڭ ھەددى - ھىساۋى يوق ئىدى، بۇ بىرقاتار ھادىسىلەر، خوتەن خەلقىگە « مەدەنىيەت زور ئىنقىلاۋى » دىكى ئاشۇ قاراڭغۇلۇق كۈنلەرنى ئەسلەتتى. گەرچە خىتاي ھۆكۈمىتى بۇخىل ۋاسىتىلەر ئارقىلىق خوتەن خەلقىگە سىياسىي جەھەتتىن غايەت زور بېسىم پەيدا قىلىپ، ئۇلارنىڭ روھىنى چۈشۈرۈشكە تىرىشقان بولسىمۇ، ئەمما دەل بۇنىڭ ئەكسىچە خىتاي ھاكىمىيىتىنىڭ بۇخىل بېسىم سىياسىتى يەرلىك خەلقنىڭ كوممۇنىست خىتاي ھاكىمىيىتىگە بولغان غەزەپ - نەپرىتىنى يەنىمۇ ئاشۇرماقتا ۋە خوتەن رايونىدا خىتاي ھاكىمىيىتىگە قارشى ھەرخىل شەكىلدىكى مىللى كۈرەشلەرنىڭ كۈندىن - كۈنگە ئۆلگۈيۈپ كېتىشىگە سەۋەبچى بولماقتا!

(ئىزاھات: مەزكۇر ماقالە گېزىتىمىزنىڭ مەسئۇلى ۋە باش تەھرىرى پەرھات مۇھەممىدى تەرىپىدىن قەلەمگە ئېلىندى)



گرمانىيەدىكى تۈرك مەتبۇئاتلىرىدا شەرقىي تۈركىستان مەسىلىسى

ئۆز مۇخبىرىمىز ئەركىن ئەنۋەر خەۋەر قىلدى: يېڭى يىل كىرگەندىن بۇيان، گرمانىيەدە نەشر قىلىنىۋاتقان بەزى ئاساسلىق تۈرك مەتبۇئاتلىرىدا، شەرقىي تۈركىستاننىڭ نۆۋەتتىكى سىياسى ۋەزىيىتى ھەققىدە كەڭ - كۆلەمدە خەۋەر - ماقالىلار ئېلان قىلىندى.

دۇنيادا 220 مىڭ ئەزاسى بولغان « ياۋروپا مىللىي كۆرۈش تەشكىلاتى » تەرىپىدىن گرمانىيەدە نەشر قىلىنىۋاتقان « مىللىي كۆرۈش » ناملىق ئايلىق رەسەملىك ژورنالنىڭ 2000 - يىلى 1 - ئايلىق سانىدا، « خىتاينىڭ شەرقىي تۈركىستاندىكى قىيىن - قىستاقلىرى » دىگەن ماقالىدا بىر پارچە سىياسى ماقالە ئېلان قىلىندى، مەزكۇر ماقالىدا، كوممۇنىست خىتاي ھاكىمىيىتىنىڭ شەرقىي تۈركىستاندا پىلانلىق ۋە سېستىمىلىق ھالدا شەرقىي تۈركىستان خەلقىنى ئاتسىمىلاتسىيە قىلىپ يوقۇتۇش سىياسىتىنى يۈرگۈزۈپ كېلىۋاتقانلىقى، خىتاي ھۆكۈمىتىنىڭ بىر تەرەپتىن شۇنچە كەڭ زىمىنغا ۋە مول تەبىئىي بايلىققا ئىگە بولغان شەرقىي تۈركىستانلىقلارغا قارىتا پىلانلىق تۇغۇت سىياسىتىنى يولغا قويۇپ، يەنە بىر تەرەپتىن بۇ زىمىنغا خىتاينىڭ ئىچكى ئۆلكىلىرىدىن تۈركۈملەپ خىتاي كۆچمەنلىرىنى ۋە مەھبۇسلارنى يۆتكەپ كېلىپ يەرلەشتۈرۈۋاتقانلىقىنىڭ، خىتاينىڭ يەرلىك خەلقنى ئاتسىمىلاتسىيە قىلىپ يوقۇتۇش سىياسىتىنىڭ بىر پارچىسى ئىكەنلىكى بايان قىلىندى.

مەزكۇر ماقالىدا يەنە، 1990 - يىلىدىن بۇيان كوممۇنىست خىتاي ھاكىمىيىتىنىڭ شەرقىي تۈركىستاندا دىنى ساھەگە قارىتا قاتتىق چەكلەش ۋە زەربە بېرىش سىياسىتىنى يولغا قويۇپ، « قانۇنسىز دىنى ھەرىكەت بىلەن شۇغۇللاندى » دىگەننى باھانە قىلىپ، كۆپلىگەن بىگۇناھ كىشىلەرنى تۈرمىلەرگە تاشلىغانلىقى ۋە ھەتتا ئۆلۈم جازالىرىغا ھۆكۈم قىلغانلىقى قەيىت قىلىندى.

مەزكۇر ژورنالدا يۇقارقى ماقالىغا بىرلەشتۈرۈلۈپ، بىر نۇسخا ئارقىغا باغلانغان ھالدا ئوچۇق سوت قىلىنىۋاتقانلىقى، خىتاي نەسكەرلىرىنىڭ شەرقىي تۈركىستاندا كەڭ كۆلەمدە ھەربىي مانىۋېر ئۆتكۈزۈۋاتقانلىقى ۋە ياۋروپادىكى ئۇيغۇرلارنىڭ خىتاي نەلچىخانلىرى ئالدىدا خىتايغا قارشى نامايىش ئۆتكۈزۈۋاتقانلىقى نامايەن قىلىنغان رەڭلىك فوتو سۈرەتلەر بېرىلگەن.

ئۇندىن باشقا يەنە گرمانىيەدىكى « ھافازا تەشكىلاتى » تەرىپىدىن نەشر قىلىنىۋاتقان « ھافازا » ژورنىلىنىڭ 2000 - يىللىق 2 - سانىدا، « دۇنيا شەرقىي تۈركىستاننى تۇيۇن! » دىگەن تېمىدا چوڭ ھەجىملىك سىياسى مۇلاھىزە ئېلان قىلىندى. مەزكۇر ماقالىنىڭ باش قىسمىدا، شەرقىي تۈركىستاننىڭ جۇغراپىيەلىك ئەھۋالى قىسقىچە تونۇشتۇرۇلۇپ، « شەرقىي تۈركىستان خىتاينىڭ ئىشغالى ئاستىدىكى بىر « ئاپتونوم رايون »، ئاساسلىق ئۇيغۇرلار ياشاۋاتقان بۇ رايونغا « شىنجاڭ » دىگەن بۇ نام كېيىنكى مەزگىللەردە خىتايلار تەرىپىدىن قويۇلغان بولۇپ، خىتاي ھۆكۈمىتى تەرىپىدىن « شىنجاڭ ئۇيغۇر ئاپتونوم رايون » دەپ ئاتالغان بۇ زىمىننىڭ ئەسلى ئىگىلىرى شەرقىي تۈركىستانلىقلاردىن ئىبارەت » دېيىلگەن.

مەزكۇر ماقالىدا خىتاي ھەققىدە توختۇلۇپ مۇنداق دېيىلگەن: « خىتاي خەلق جۇمھۇرىيىتى ئىنسان ھەقلىرىگە تاجاۋۇز قىلىشنى داۋاملاشتۇرماقتا، ئۇلار پۈتۈن دۇنيانىڭ نازارلىقىغا ئۇچۇر تۇرۇپمۇ يەنە قىلچە تەپ تارتماي 10 مىڭلارچە ئىنساننى ئۆلتۈرمەكتە. پەيدىن - پەي دۇنياغا ئېچىلىشنى مەقسەت قىلغان خىتاي ھۆكۈمىتى، بەزى شەكىلۋارلىق ھەرىكەتلىرى ئارقىلىق دۇنيا جامائەتچىلىكىنىڭ دىققىتىنى جەلىپ قىلىش ۋە بۇ ئارقىلىق دۇنيا جامائەتچىلىكى ئالدىدا ئاللىبۇرۇن يوقۇتۇپ قويغان ئىززەت - ئېتىبارىنى قايتىدىن تىكلەشكە ئۇرۇنماقتا، ئەمما خىتاينىڭ ئىنسانى ھەق - ھوقوقلارغا قىلىۋاتقان قاجاۋۇزچىلىق قىلمىشلىرى، بۇخىل كۆز بويامچىلىق سىياسىتى دۇنيا ئالدىدا نامايەن قىلىپ تۇرماقتا. خىتاينىڭ تۈرمىلىرىدە ھەلەن مىڭلارچە سىياسى مەھبۇسلار قاماقلىق ياتماقتا، بۇ مەھبۇسلارنىڭ كۆپ قىسمى ھېچبىر زوراۋانلىق ھەرىكىتى بىلەن شۇغۇللانمىغان، پەقەتلا خىتاي ھۆكۈمىتىدىن ئۆزلىرىنىڭ ھەق - ھوقوقلىرىنى تېنىچلىق شەكلى بىلەن تەلەپ قىلغان ئىنسانلاردۇر. بولۇپمۇ خىتاي ھۆكۈمىتى ئۆزىنىڭ كونتۇروللىقى ئاستىدىكى نازسانلىق مىللەتلەرگە قارىتا ئىنتايىن قاتتىق ۋە رەھىمسىز سىياسەت يۈرگۈزۈپ كەلمەكتە ».

مەزكۇر ماقالىنىڭ بىر پاراگرافىدا يەنە خوتەن رايونىنىڭ يېقىنقى مەزگىللەردىن بۇيانقى سىياسى ۋەزىيىتى ھەققىدەمۇ ئالاھىدە توختالغان

بولۇپ، بۇ ھەقتە مۇنداق دەپ بايان قىلىنغان: « خىتاي ھۆكۈمىتىنىڭ زوراۋانلىق سىياسىتى تۈپەيلىدىن، ئۆتكەن يىلى 8 - ئاينىڭ 9 - كۈنى خوتەن رايونىنىڭ لوپ ناھىيىسىدە 10 مىڭغا يېقىن يەرلىك ئۇيغۇر خىتاي ھۆكۈمىتىگە قارشى تېنىچلىق بىلەن نامايىش ئۆتكۈزگەن ئىدى، خىتاي ھۆكۈمىتى بۇ ۋەقەنى باھانە قىلىپ، خوتەن رايونىدا ھەربىي ھالەتنى يولغا قويۇپ، يەرلىك ئۇيغۇرلارغا قاراتقان بېسىمنى يەنىمۇ ئاشۇرغان ئىدى، بۇنىڭغا تاقەت قىلىپ تۇرالمىغان 100 لەرچە ئۇيغۇر غۇرورنى ۋە نومۇسىنى قوغداش ئۈچۈن قوراللىق قوزغىلاڭ كۆتۈرۈشكە مەجبۇر بولغان ئىدى، ئەمما بۇ ئۇيغۇرلارنىڭ خېلى كۆپ قىسمى خىتاي نارمىيىسى تەرىپىدىن رەھىمسىزلىككە ئېتىپ ئۆلتۈرۈلدى، مىڭلارچە ئۇيغۇر قولغا ئېلىندى. ھازىر بۇ رايوندا خىتاي نەسكەرلىرىنىڭ يېزىمۇ - يېزا يۈرۈپ ھېچبىر سەۋەپ كۆرسەتمەيلا قالايمىقان ئادەم تۇتىدىغان، مال - مۈلكىنى مۇسادىرە قىلىدىغان ئەھۋاللار ئادەتتىكى ئىشقا ئايلىنىپ قالدى ... قولغا ئېلىنغان بەزى ئۇيغۇرلار تۈرمىلەردە ئىز - دېرەكسىز ھالدا غايىپ بولماقتا ».

يۇقارقى ماقالىنىڭ بىر پاراگرافىدا، شەرقىي تۈركىستان مەسىلىسىگە بىرلەشتۈرۈلۈپ تىبەتلىكلەر ھەققىدەمۇ ئالاھىدە توختالغان بولۇپ، نۆۋەتتە تىبەتلىكلەرنىڭ سىياسى تەقدىرىنىڭ ئۇيغۇرلارنىڭكىدىن ئانچە قېلىشمايدىغانلىقى، ھېچقانداق دىن ۋە ئىرقىنى ئېتىراپ قىلىشنى خالىمايدىغان خىتاي ھۆكۈمىتىنىڭ ئۆزلىرىنىڭ سىياسى تۈزۈلمىسىنى ساقلاپ قېلىش ئۈچۈن، تېنىچلىق ئۇسۇلى بىلەن ھەق - ھوقوقلىرىنى تەلەپ قىلغان ۋە ھۆكۈمەتكە بولغان ئېتىرازلىرىنى بىلدۈرگەن كىشىلەرنى: « دۆلەت بىخەتەرلىكىگە تەھدىت سالدى » دىگەن نام ئاستىدا ئىنتايىن ئېغىر قاماق جازالىرىغا ھۆكۈم قىلىۋاتقانلىقى بايان قىلىندى.

مەزكۇر ماقالىنىڭ ئاخىرقى پاراگرافىدا، « بۇخىل قىيىن - قىستاقلىق پەقەتلا ئۇيغۇر ۋە تىبەتلىكلەرنىڭ دىنى ئېتىقادىغا قارشى ئېلىپ بېرىلغان ھەرىكەت بولماستىن، بەلكى پۈتۈن دىن ۋە ئەركىنلىككە قارشى ئېلىپ بېرىلغان ھەرىكەتتىن ئىبارەت! » دېيىلگەن.

يۇقارقى ماقالىدا يەنە كوممۇنىست خىتاي ھاكىمىيىتىنىڭ شەرقىي تۈركىستاننىڭ باشقا ساھەلىرىگە قارىتا يۈرگۈزۈۋاتقان بېسىم ۋە زۇلۇم سىياسىتى ھەققىدەمۇ تەپسىلىي مەلۇمات بېرىلدى.



سۈرەتتە: يېقىندا « شەرقىي تۈركىستان مىللىي قۇرۇلتىيى » نىڭ مۇئاۋىن رەئىسى ۋە « شەرقىي تۈركىستان ئىنفورماتسىيون مەركىزى » نىڭ رەئىسى ئابدۇجېلىل قاراقاش ئەپەندى، مەركىزى ئورگىنى گرمانىيەنىڭ كۆنلۈك شەھىرىدىكى « ياۋروپا مىللىي كۆرۈش تەشكىلاتى » نى زىيارەت قىلىپ، مەزكۇر تەشكىلاتنىڭ باش كاتىبى مەمەت سەبرى ئەرباكان ئەپەندى بىلەن كۆرۈشتى ۋە ئۇنىڭغا شەرقىي تۈركىستاننىڭ نۆۋەتتىكى ئومومىي ۋەزىيىتى ھەققىدە تەپسىلىي ۋە ئەتراپلىق مەلۇمات بەردى.

مىللى مۇناپىق ئىمىن دىمىن مۇجاھىدىمىزنى ئۆلۈمگە تۇتۇپ بەردى

نۇر خەۋىرىمىز: «خوتەن گېزىتى» نىڭ يېقىنقى سانلىرىدا، خوتەن ناھىيە يېڭىئاۋات يېزا باش چاغلىغا كەنتى پارتىيە ياكىسىنىڭ مۇئاۋىن سېكرىتارى ئىمىن دېمىندىننىڭ «قەھرىمانلىق» ئىش - ئىزلىرىدى ھەققىدە كۆپلىگەن خەۋەر - ماقالىلار ئېلان قىلىندى، «خوتەن گېزىتى» نىڭ خەۋەرلىرىگە ئاساسلانغاندا، سادىق كومپارتىيە ئەزاسى ئىمىن دىمىن بىرقانچە مەزگىلدىن بۇيان خوتەندە يوشۇرۇنۇپ يۈرۈپ خىتاي ئەسكەرلىرى بىلەن قوراللىق جەڭ قىلىۋاتقان شىر ئەلى باشچىلىقىدىكى مىللى مۇجاھىدلار ئەترىتىنىڭ بىر ئەزاسى ئىمىن دىمىن بىلەن «ئېلىشىش» جەريانىدا نېغىر زەخمىلەنگەن بولۇپ، ھازىر دوختۇرخانىدا سەكراتتا ئىكەن. يېقىنقى كۈنلەردىن بۇيان خوتەن ۋىلايەتلىك پارتكومنىڭ سېكرىتارى ۋاڭ جىڭجىيەن قاتارلىق يۇقىرى دەرىجىلىك ئەمەلدارلار پۇل - پۇجەك ۋە سوغا - سالاملارنى كۆتۈرۈپ تۇرۇپ - تۇرۇمۇلەپ دوختۇرخانىغا بېرىپ، سەكراتقا چۈشۈپ قالغان بۇ سادىق خىزمەتچىسىنى يوقلىغان، خوتەن ۋىلايەتلىك پارتكوم بۇ پېشقەدەم كومپارتىيە ئەزاسىدىن ئۆگۈنۈش ھەققىدە ئۇختۇرۇش چىقىرىش بىلەن بىرگە، خوتەندىكى ھەرقايسى ئىدارە - جەمئىيەتلەرنىڭ ئىشچى - خىزمەتچىلىرىنى دوختۇرخانىغا بېرىپ ئىمىن دىمىننى يوقلاشقا ۋە ئۇنىڭدىن ھال سوراشقا سەپەرۋەر قىلغان.

«خوتەن گېزىتى» دە يەنە ئىمىن دىمىنغا تەقدىم قىلىنغان پۇللارنىڭ مىقدارىمۇ تەپسىلىي بايان قىلىنغان بولۇپ، خوتەن ناھىيىلىك پارتكومنىڭ شۇجىسى جاڭ يانەن خوتەن ۋىلايەتلىك دوختۇرخانىغا كېلىپ، ئىمىن دىمىنغا 5 مىڭ يۈەن ۋە ھال سوراش بۇيۇمى تەقدىم قىلغان، ھەتتا «ئاپتونوم رايونلۇق پارتكوم» بىرلىكسەپ بۆلۈمىنىڭ مۇئاۋىن باشلىقى ھاپىز نىيازىمۇ ئالاھىدە خوتەنگە يېتىپ كېلىپ، سادىق خىزمەتچى ئىمىن دىمىنغا مىڭ يۈەن ھال سوراش پۇلى تەقدىم قىلغان.

«خوتەن گېزىتى» دە ئېلان قىلىنغان «جىددى پەيتتە قەھرىمانلىق كۆرسۈتۈش» دېگەن ماقۇلۇدنىڭ بىر پارچە ئەدبىي ناخىباراتتا بايان قىلىنىشىچە، سادىق كومپارتىيە ئەزاسى ئىمىن دىمىننىڭ «ئالاھىدە خىزمەت كۆرسۈتۈش» جەريانى مۇنداق بولغان:

خوتەن ناھىيە يېڭىئاۋات يېزا باش چاغلىغا كەنت پارتىيە ياكىسىنىڭ مۇئاۋىن سېكرىتارى ئىمىن دىمىن مەزكۇر كەنتتىن دىن ۋە «مۇقىملىق» خىزمىتىگە مەسئۇل بولۇپ، ئۇزۇن يىللاردىن بۇيان بۇ جەھەتتە ئالاھىدە خىزمەت كۆرسۈتۈپ، كۆپ قېتىم «ئىلغار پارتىيە ئەزاسى» بولۇپ سايلانغان. يېقىنقى مەزگىللەردىن بۇيان خوتەننىڭ ۋەزىيىتى كەسكىنلىشىپ، خىتاي ھۆكۈمىتى كۆپلىگەن ئۇيغۇر ياشلىرى ھەققىدە تۈبۈش بۇيرۇقى تارقاتقاندىن كېيىن، ئىلغار كومپارتىيە ئەزاسى ئىمىن دىمىن كېچىسى ئۇخلىماي مەھەللىمۇ - مەھەللە تىمسىقلاپ يۈرۈپ چارلاش ئېلىپ بارىدىغان بولۇۋالغان. يېقىندا ئۇ كېچە سانەت 9 لاردا ئۆزى تۇرۇشلۇق كەنتتە چارلاش ئېلىپ بېرىۋاتقاندا، قارشى تەرەپتىن كېلىۋاتقان بىر ئۇيغۇر ياشنى كۆرۈپ، بۇ ياشنىڭ خىتاي ھۆكۈمىتى تەرىپىدىن تۈتۈش بۇيرۇقى تارقىتىلغان روزى مەمەت ئېزىز ئىكەنلىكىنى تونۇپ قالغان.

«خوتەن گېزىتى» دىكى ئەدەبىي ناخىباراتتا روزى مەمەت ئېزىز ھەققىدە توختۇلۇپ، «روزى مەمەت ۋىلايەت زەربە بېرىۋاتقان شىرنېلى زوراۋان تېرورچى جىنايەتچىلەر شايكسىنىڭ تايانچ ئەزاسى، موھىم ئالاقىچىسى، بۇ جىنايەتچى 99 - يىل 10 - ئاينىڭ 27 - كۈنى سېغىز كۆل يېزىسىدا ئېلىپ بېرىلغان شىرنېلىنى قورشاپ يوقۇتۇش جېڭىدە تۈتۈش بۇيرۇقى چىقىرىلغان جىنايەتچى شىرنېلىنى باشلاپ توردىن قېچىپ كەتكەندىن كېيىن، ئۆزىنى كۆرسەتمىگەن ئىدى، ئۇ، ۋىلايىتىمىزنىڭ نۆۋەتتىكى كۆرەش، شىرنېلى شايكسىغا زەربە بېرىش مەخسۇس جېڭىدە قولغا چۈشۈرۈلگەن موھىم يىپ ئۇچى ھىساپلىناتتى» دېيىلگەن.

يۇقارقى ئەدەبىي ناخىباراتتا بايان قىلىنىشىچە، سادىق كومپارتىيە ئەزاسى ئىمىن دىمىن روزى مەمەتنى تونۇپ قالغاندىن كېيىن، دەرھال ئۇنىڭ ئالدىنى توسۇۋېلىپ، «مەن بىلەن بىرگە كەنتتە بېرىپ مەسلىھەت ئېنىق تاپشۇرۇپ، پارتىيە ۋە ھۆكۈمەتنىڭ كەنجىلىك بىلەن بىر تەرەپ قىلىشىنى قولغا كەلتۈر» دېگەن، روزى مەمەت ئۇنىڭ سۆزىگە پىسەنت قىلماي داغىپ ئۆتۈپ كەتمەكچى بولغاندا، بۇ سادىق كومپارتىيە ئەزاسى روزى مەمەتنىڭ پاچىقىغا

رودىپايدەك چىڭ چاپلىشىۋېلىپ قويۇپ بەرمىگەن ۋە «ئادەم بارمۇ؟ تىز كېلىڭلار! قاچقۇن جىنايەتچىنى تۇتايلى!» دەپ ئۇنىڭ بېرىچە ۋاقىراپ - جاقىراشقا باشلىغان، قاتتىق غەزەپكە كەلگەن روزى مەمەت چاپىنىنىڭ ئىچىگە تىقىۋالغان 60 سانتىمېتىر ئۇزۇنلۇقتىكى قېلىچىنى چىقىرىپ ئىمىن دىمىننىڭ بوينىغا كەلتۈرۈپ راسا بىرنى چاپقان، ئەمما ئىمىن دىمىن يەنىلا ۋاقىراپ - جاقىراپ روزى مەمەتنىڭ پاچىقىنى قويۇپ بەرمىگەن، شۇنىڭ بىلەن روزى مەمەت قېلىچى بىلەن ئۇنىڭ ئۇدۇل كەلگەن يېرىگە راسا تىقىۋېتىپ، ئۇنىڭدىن مىڭ تەستە ئاچراپ قاچماقچى بولۇپ تۇرغاندا، ئىمىن دىمىننىڭ ۋاقىرىغان ئاۋازىنى ئاڭلاپ نەقمەيدانغا يېتىپ كەلگەن ساقچىلار روزى مەمەتنى قورشىۋېلىپ ئۇنى تەسلىم بولۇشقا ئۇندىگەن، ئەمما روزى مەمەت تەسلىم بولۇش ئۇياقتا تۇرسۇن، نەكسىچە قېلىچىنى ئىگىز كۆتۈرۈپ قوراللىق ساقچىلارنىڭ ئالدىغا قاراپ ئېتىلغان، بۇچاغدا ساقچىلار ئۇنى ئوق يامغۇرىغا تۇتۇپ نېغىر دەرىجىدە يارىلاندىرغان. ئەدەبىي ناخىباراتتا بايان قىلىنىشىچە روزى مەمەت ساقچىلار تەرىپىدىن دوختۇرخانىغا ئېلىپ كېتىلىۋاتقاندا يولدا شېھىت بولغان. ئەمما، «ئەسكىنىڭ جېنى چىقماستىن» دېگەندەك، قېلىشنىڭ زەربىسىدە پۈتۈن ئەزايى چىقىپ - چىيما بولۇپ كەتكەن ئەشەددى مۇناپىق ئىمىن دىمىن دوختۇرخانىدا جىددى قۇتقۇزۇش ئارقىلىق ھاياتى ساقلاپ قېلىنغان.

خوتەن ۋىلايەتلىك پارتكومنىڭ سېكرىتارى ۋاڭ جىڭجىيەن مىللى ساتقۇن ئىمىن دىمىننى دوختۇرخانىغا يوقلاپ بارغاندا، ئۇنىڭ ئېيلاش قولىنى چىڭ سىقىپ تۇرۇپ، «دۈشمەنگە قارشى كۈرەشتە سىزنىڭ ئىپادىڭىز ناھايىتى ياخشى بولدى، بىز ناخىبارات ۋاسىتىلىرى ئارقىلىق سىزنىڭ قەھرىمانلىق ئىش - ئىزلىرىڭىزنى داغدۇغۇلۇق ھالدا پۈتۈن جەمئىيەتكە تەشۋىق قىلىپ، ھەرمىللەت نامىسى ۋە كادىرلىرىنى سىزدىن ئۆگۈنۈشكە چاقىرىمىز» دېگەن.


يۇقارقى ۋەقەدىن بىز شۇنداق بىر ناچىق ساۋاققا ئېگە بولالايمىزكى، گەرچە ۋەتەن ئىچىدىكى ئەشەددى مىللى مۇناپىقلارغا زەربە بېرىش كۈرىشىدە زور قەدەملەر تاشلىنىپ، مىللى ساتقۇن ۋە خانىنلار ئاشكارە ھالدا ئوتتۇرىغا چىقىپ كۆرەڭلىمەيدىغان بىر ھال شەكىللەنگەن بولسىمۇ، ئەمما كوممۇنىست خىتاينىڭ 50 يىللىق ئەجرى بىلەن يېتىشىپ چىققان كۆپلىگەن نومۇسىز خانىنلار خۇددى زەھەرلىك چاياندەك يەر بېغىرلاپ ھەرىكەت قىلىپ، مىللى مۇجادىلىمىزگە ۋە خەلقىمىزگە نېغىر زىيانلارنى ئېلىپ كەلمەكتە، شۇڭا بىز بۇخىل چايانلاردىن قاتتىق ھەزەر ئەيلىشىمىز لازىم!

يەنە بىر جەھەتتىن، «خوتەن گېزىتى» نىڭ ئۆتكەنكى سانلىرىدا، «سېغىز كۆلىدىكى مىللى بۆلگۈنچىلەرنى قورشاپ يوقۇتۇش جېڭىدە زور غەلىبىلەر قولغا كەلتۈرۈلۈپ، تېرورست جىنايەتچىلەرنىڭ ھەممىسى پاك - پاكىز يوقۇتۇلدى» دېيىلگەن ئىدى، ئەمما «خوتەن گېزىتى» دىكى يۇقارقى ئەدەبىي ناخىباراتتا، روزى مەمەتنىڭ شىرنېلى بىلەن بىرگە سېغىز كۆلىدىكى جەڭدە قورشىۋېلىنىپ، ئۆزىنى يوقۇتۇشقا تەييارلىق قىلىنغان، دېمەك بۇنىڭدىن بىز، كوممۇنىست خىتاي ھۆكۈمىتىنىڭ يالغان تەشۋىقاتىنىڭ ئىچكى يۈزىنى روشەن ھالدا كۆرۈۋالالايمىز.

(ئىزاھات: مەزكۇر ماقالە ئەركىن ئەنۋەر تەرىپىدىن قەلەمگە ئېلىندى)



1999 - يىلى تاشقى دۇنيادىكى مىللى مۇجادىلىمىزدا يۈز بەرگەن موھىم ئىشلار خاتىرىسى



1999 - يىلى 4 - ئاينىڭ 21 - كۈنى شىۋىتسارىيەدىكى ئۇيغۇر ياش كېرەم-شېرىپ « بىرلەشكەن دۆلەتلەر تەشكىلاتى ئىنسان ھەقلىرى كومىتېتى » نىڭ جەنۇبىدە چاقىرىلغان يىللىق يىغىنىدا ئۇيغۇرلارغا ۋاكالەتەن مەخسۇس سۆز قىلىپ، كوممۇنىست خىتاينىڭ شەرقىي تۈركىستاندىكى قىرغىنچىلىق سىياسىتىنى باش قىلدى.



1999 - يىلى 3 - ئاينىڭ 15 - كۈنىدىن ئېتىبارەن « شەرقىي تۈركىستان ئىنفورماتسىيون مەركىزى » نىڭ رەئىسى ئابدۇجېلىل قاراقاش نەپەندىنىڭ رىياسەتچىلىكىدە گېرمانىيەنىڭ مېيونخ شەھرىدە ھەپتىلىك « نۇچقۇن » گېزىتى رەسمىي نەشر قىلىنىشقا باشلىدى.



1999 - يىلى 10 - ئاينىڭ 11 - كۈنىدىن 16 - كۈنىگىچە گېرمانىيەنىڭ مېيونخ شەھرىدە 2 - نۆۋەتلىك « شەرقىي تۈركىستان مىللى قۇرۇلتىيى چاقىرىلدى.



amnesty international

PEOPLE'S REPUBLIC OF CHINA
Gross Violations of Human Rights in the
Xinjiang Uighur Autonomous Region



21 April 1999
AI Index: ASA 17/18/99
Distr. SC/CO/CH/GR

SECRETARIAT, 1 EASTON STREET, LONDON WC1K 6DJ, UNITED KINGDOM

1999 - يىلى 4 - ئاينىڭ 21 - كۈنى مەركىزى نورگىنى لوندوندىكى « خەلقئارا كەچۈرۈم تەشكىلاتى » كوممۇنىست خىتاينىڭ شەرقىي تۈركىستاندىكى ئىنسان ھەقلىرى تاجاۋۇزچىلىق قىلمىشلىرى ھەققىدە مەخسۇس 92 بەتلىك نومومى دوكلات ھازىرلاپ تارقاتتى، بۇ ۋەتەن سىرتىدىكى 50 يىللىق مۇجادىلە تارىخىمىزدا تارىخىي نەھىيەتكە ئىگە زور



1999 - يىلى 10 - ئاينىڭ 23 - كۈنى گېرمانىيەدە ئىستىقامەت قىلىۋاتقان مەشھۇر ئۇيغۇر سىياسىيون ۋە دىپلومات نەركىن ئالىپبېكىن، مەركىزى نورگىنى گوللاندىيەدىكى قىسقارتىلغان نامى « ئۈنپو » دەپ ئاتالغان « بىرلەشكەن دۆلەتلەر تەشكىلاتىدا ۋەكىلى بولمىغان مىللەتلەر تەشكىلاتى » نىڭ باش كاتىپلىقىغا تەيىنلەندى.



1999 - يىلى 6 - ئاينىڭ 4 - كۈنى نامېرىكىدىكى « شەرقىي تۈركىستان مىللى ئازاتلىق مەركىزى » نىڭ پىرېزىدېنتى نەنۋەر يۈسۈپ ۋە خانىمى نامېرىكا پارلامېنت زالىدا نامېرىكا پىرېزىدېنتى بىل. كېلىنتون بىلەن كۆرۈشتى.

E.T.I.C.
Lindwurmstr 99
80337 München
Germany

Internet: www.uygur.net
E-mail: etic@uygur.com
Tel: 0049-89-54 40 47 72
Fax: 0049-89-54 45 63 30

ياردەم بېرىشنى
خالىغان
ۋە تەنداشلىرىمىز ئۈچۈن
بانكا ھېساب نۇمۇرىمىز:

Uyгурischer Verein.e.V
Konto: 907227110
BLZ: 70150000
Bank:
Stad sparkasse
Muenchen - Germany

تەھرىر ھەيئەت ئەزالىرى:
ھاجى ياقۇپ (تۈركىيە)
ئابلېكىم باقى (تۈركىيە)
سىدىقھاجى روزى (نامېرىكا)
ئەخمەت ئىگەمبەردى (ئاۋۇستىرالىيە)
سىيىتجان قەيسەر (ئۆزبېكىستان)
توختاخۇن نەركىن (سەئۇدى ئەرەبىستان)
نەنۋەر جان (گېرمانىيە)
قەھرىمان غۇجامبەردى (قازاقىستان)

تۈركچە نۇسخىسىنىڭ تەھرىرى:
دوكتۇر نەركىن ئەمەت
ئەرەبچە نۇسخىسىنىڭ
تەھرىرى: تۇرغۇنجان ئالاۋۇدۇن
خىتايچە نۇسخىسىنىڭ
تەھرىرى: ئۇيغۇر قىزى
لاتىنچە نۇسخىسىنىڭ تەھرىرى:
مۇنەرە يۈنۈس
كېرىلچە نۇسخىسىنىڭ تەھرىرى:
نادىرە ئىلھام

گېزىتنىڭ قۇرغۇچىسى
ۋە ساھىبى:
ئابدۇجېلىل قاراقاش
گېزىت مەسئۇلى ۋە
باش تەھرىر:
پەرھات مۇھەممىدى
كومپيۇتۇرغا ئالغۇچى:
ئارزىنگۈل ھامۇت
مونتاز: ئەسقەر تۇرسۇن